

भारत सरकार
स्वास्थ्य और परिवार कल्याण मंत्रालय
स्वास्थ्य और परिवार कल्याण विभाग

लोक सभा
अतारांकित प्रश्न संख्या: 4605
28 मार्च, 2025 को पूछे जाने वाले प्रश्न का उत्तर

सर्वाइकल के दर्द के लिए फिजियोथेरेपी केंद्र

4605. श्री तनुज पुनिया:

क्या स्वास्थ्य एवं परिवार कल्याण मंत्री यह बताने की कृपा करेंगे कि:

- (क) देश में सर्वाइकल के दर्द से पीड़ित लोगों की राज्य/संघ राज्य क्षेत्र-वार संख्या कितनी है;
- (ख) देश में सर्वाइकल के दर्द से पीड़ित लोगों के लिए कार्यरत निजी और सरकारी फिजियोथेरेपी केंद्रों की राज्यवार संख्या कितनी है; और
- (ग) क्या सरकार का देश में सर्वाइकल के दर्द से पीड़ित रोगियों की बढ़ती संख्या को ध्यान में रखते हुए समयबद्ध कार्यक्रम शुरू करने का विचार है और यदि हां, तो तत्संबंधी ब्यौरा क्या है?

उत्तर

स्वास्थ्य और परिवार कल्याण मंत्रालय में राज्य मंत्री
(श्री प्रतापराव जाधव)

(क) से (ग): देश में सर्वाइकल के दर्द से पीड़ित मरीजों की संख्या और कार्यशील फिजियोथेरेपी केंद्रों से संबंधित डेटा केंद्रीय रूप से नहीं रखा जाता है। इसके अलावा, 'जन स्वास्थ्य' और 'अस्पताल' राज्य के विषय होने के कारण, राज्य/संघ राज्य क्षेत्र सरकारें सरकारी अस्पतालों में फिजियोथेरेपी केंद्र खोलने के लिए प्रयास करती हैं।

जहां तक दिल्ली के केंद्रीय सरकारी अस्पतालों अर्थात् सफदरजंग अस्पताल, डॉ. राम मनोहर लोहिया अस्पताल, लेडी हार्डिंग मेडिकल कॉलेज एवं संबद्ध अस्पताल तथा ग्रामीण स्वास्थ्य प्रशिक्षण केंद्र, नजफगढ़ का संबंध है, इन अस्पतालों में फिजियोथेरेपी केंद्र हैं जो सर्वाइकल दर्द से पीड़ित रोगियों सहित अन्य रोगियों को उपचार और पुनर्वास सेवाएं प्रदान करते हैं।
